

سندي ااسي شاعري، جو فلسفو: مختصر جائزه
(A short analysis of Philosophy of Classical Sindhi Poetry)

Abstract:

Sindhi is one the ancient languages; also alive, along with it, is its classical past. It is rich in its unique cultural traditions and huge resources of classical and modern literature. The tradition of Sindhi poetry, in terms of folk songs, goes back to thousands of years. However, we have first available songs dating back to 1290 AD only. The earliest recorded verses of Sindhi poetry are based on folk tales with an attached philosophical or Sufi connotation. Classical Sindhi poetry is a valuable asset of the Sindhi literature, which is overwhelming with high moral and human values and philosophical meaning. The classical Sindhi poetry provides the ideological framework to modern Sindhi poets. Classical poets preached humanism, and universal love. In addition, classical Sindhi poets effectively opposed all types of extremism and hatemongering.

In this paper, literary, moral and philosophical values of classical Sindhi poetry are discussed which are unique in many ways. The poetry of Qazi Qadan, Makhdoom Nooh, Shah Karim Bulari Waro, Shah Lutufullah Qadri, Meyun Shah Ina't Rizivi, Shah Abdul Latif Bhittai, Rohal Faqeer, Schal Sarmast, Bhai Chain Ry Sami, Sufi Dalpat, and Khalifo Nabi Bux Laghari, et al have been analyzed for their contributions.

لفظ "اساس" جي معني، داڪٽر بلوج جي هڪ جُلدی سندي لُغت موجب :
اساس: ڏاع) بنیاد / پیڑھ (جاتايل آهي. اُن لحاظ کان 'اساسي شاعري' جي اصطلاح
جو مطلب: "بنیادي / ابتدائي / شروعاتي" شاعري ٿيندو. جنهن کي ڪلاسيڪل
شاعري به سڌيو وڃي ٿو.

سندي ٻولي، جي ااسي شاعري ڪهڙي دور جي سڌجي ٿي، ان حوالي سان
تمام گھڻو لکجي چُڪو آهي. پر جذهن ااسي شاعري، جو اصطلاح
(Term) استعمال ٿئي ٿو ته اُن جو مطلب بنیادي سان گڏ موزون ڪلام به آهي. علام
عمر بن محمد دائوبتو ابتدائي شاعري، بابت لکي ٿو:

”اگرچه سندی زیان نهایت آگاتی آهي، پر منجھس موزون
 کلام تقریبن 11 صدی هجریءَ جي وچ ڈاري ٿيو. اهو
 کلام آهي سید عبدالکریم بلڑي واري جا بیت، جي
 سندس خاص مرید محمد رضا پنهنجي تصنیف ”بيان
 العارفین“ ۾ پنهنجي مرشد جي وفات کان 6 ورهیه پوءِ
 يعني 1044 هجریءَ ۾ قلمبند ڪیا. پر انهی عرصی کان
 گھٹو گھٹو وقت اڳی، سندی نظر جو پڙاڏو ڪن تي پوي
 ٿو ”هُواڳتی هلي لکي ٿو：“ پر راجي فقير کان گھٹواڳی
 قاضي قادن جو اسم گرامي اچي ٿو سندس وسیع کلام
 مان فقط ست بیت ”بيان الاعارفین“ ۾ موجود آهن. انهی
 سندی ادب جي آسمان ۾ ثريا جي ستن تارن وانگر
 چمکنڌ آهن. ”علام داؤڊپوتو اڳئين صفحی تي
 وضاحت ڪندي لکي ٿو：“ متین حقیقتن مان پترو آهي
 ته سندی شعر جي شروعات چوڏھين صدي عيسوي جي
 آخر ۽ پندرھين صدي جي اوائل ۾ ٿي آهي. ان کان اڳ
 سندی شعر تي ايترو ته ڌند چٿھيل آهي، جونور جوهک
 ترورو به نظر نتواچي“⁽²⁾

علام داؤڊپوتو پنهنجي راءِ ۾ ”اساسي“ يا ”ڪلاسيڪل“ جو لفظ استعمال نه ڪيو
 آهي، بلڪے اُن بدران ”موزون کلام“ جو لفظ ڪتب آندو آهي. اندازو آهي ته شايد،
 شاعريءَ لاءِ تڏهن ”اساسي“ يا ”ڪلاسيڪل“ جو اصطلاح مروج نه هئو تنهنڪري
 علام داؤڊپوتو ”موزون کلام“ جي ابتدا جي ڳالهه ڪئي آهي. هُو قاضي قادن جي
 کلام کي ثريا جي ستن تارن وانگر چمکنڌ سڌي ٿو جنهن جو مطلب ته سندس
 لفظن ۾ اهو ”موزون کلام“ ٺھيو. ته پاڻ بـان کلام يعني قاضي قادن کان اساسی
 شاعريءَ جي ابتدا سمجھون تا. باڪٽر بلوج جي راءِ به علام داؤڊپوتو جي راءِ سان
 ِملندڙ جُلنڌ آهي.

”غالبا نائيں صدي هجري (15 صدي عيسوي) کان وئي
 سند جي پلارن بزرگن، عالمن ۽ عارفن انساني اخلاق ۽
 معاشرى جي اصلاح واسطي پنهنجي تلقين ۽ تبلیغ کي
 سندی شعر ذريعي عام ڪرڻ شروع ڪيو تزكيه نفس ۽

سندی ٻولي

اخلاقي تربيت خاطر خالق جي شناس، مخلوق سان
 همدردي، حق ۽ حقiqet جي تلاش وغيره سندن شاعريه
 جا اهر باب بنها، ۽ اهتيه طرح سندي شاعريه هر
 محض ”ڳالهه ۽ بيان“ جي بدران ”فكري ۽ معني“ جا پيوند
 لڳن شروع ٿيا. آسانيءَ خاطر قصن ۽ ڳالهين جي قالب
 کي تمثيل طور استعمال ڪري، حق ۽ حقiqet جي نُكتن
 کي نروار ڪيو وبيو ۽ انساني اخلاق ۽ روحاني سربلندی
 جي راه کي روشن ڪيو وبيو. فكري ۽ خيال سان لبريز هن
 اخلاقي ۽ عارفانه شاعريه جي شروعات سان، ”سندي
 اساسي شاعري“ جو سلوسائلو ٿيو جو اسان کي قاضي قادر
 (3) 870-958 هـ) جي ڪلام پر نکرندونظر اچي تو“

علام دادئپوري ۽ ڈاڪٽر بلوج، اساسي شاعريه جي ابتداء سان گڏاُن جي موضوع ۽
 فلسفوي تي به روشنی وڌي، جنهن سان اسان جي گھڻي رهنماي ٿي آهي. چاڪاڻ ته ان
 جو فلسفو ۽ اخلاقي قدرئي اسان جو بُنيادي موضوع آهي. سندي اساسي شاعريه جو
 مطالعو ڪجي ٿو ته سمورن اساسي / ڪلاسيڪل شاعرن جا موضوع: فطري، انساني،
 اخلاقي، سماجي ۽ ثقافتني قدرن تي مشتمل آهن. اهو ڪلام سرحدی حد بندین،
 مذهبی رنگ ۽ نسل کان بالاتر آهي، جي ڪوپنهنجي فلسفوي پڻ رکي
 ٿو. منجھس فطرت جي عڪاسي ۽ انساني قدرن مزاج، نفسيات ۽ حقiqet پسنديه
 جي وڌي ترجماني آهي. اها غاصباتي يا جابرائي سوچ ۽ پرماريٽ لا، همدردا ٿو روبيو
 رکڻ بدران مظلوميت جو طرفدار آهي ۽ منجھس اعليٰ انساني قدرن جوزوردار بيان ۽
 آفاتي پيغام سمايل آهي.

”اساسي يا بنٽيادي شاعري (Basic Poetry) جو
 بنٽيادي يا اساس، سنهن انساني قدرن واري فهم ۽ فكر
 تي رچيل شاعريه تي آهي. اهتي شاعريه هر ڪنهن
 قصي ۽ واقعي جي بيان يا فقط شاعراتين خوبين جي
 اظهار بدران، ڪا سٺي مقصد واري معني سمايل
 هوندي آهي. دنيا جي هر ٻيءَ زبان وانگر سندي زبان
 جي اساسي شاعريه جو اساس/بنٽيادي ڪائناٽ جي

خالق جي وحدانيت ^م کامل يقين، انسان ذات سان
 محبت ^ع انساني وحدت ^م ويساه، ^ع معاشری ^م سثنين
 خوبين واري ڪردار جي مفهوم تي پتل آهي.
 مجموعي طور، سنڌي اساسی شاعري انسان جي ايمان
^ع ارادي جي سچائي ^ع عملی ڪردار جي اعلي
 معيارن جي تshireح ^ع تعبيير آهي. سنڌي اساسی
 شاعري، صوفين سالڪن ^ع وڌي نظر ^ع وڌي دل وارن
 دانائن ^ع درمندن چو ڪلام ^ع پيغام آهي جنهن
^م انسان جي عارضي زندگي ^ع سندس دائمي بقاء سان
 لاڳاپيل حقيقتن جا اهيجاڻ سمايل آهن..”⁽⁴⁾

اساسی شاعري، جي فڪر ^ع فلسفی طرف اچڻ کان اڳ، سنڌ ^ع سنڌي ماڻههؤ
 جي فلسفياڻي پسمنظر تي نظر وجهنداسين. انسان جي فڪري ارتقا کان وئي سنڌي
 ماڻهن جي فلسفياڻي ^ع فڪري پهلوء تي سنڌي ^م تمام گهٽ لکيو ويو آهي، پر
 باڪتر عبدالغفور ميمٽ پنهنجي ڪتاب ‘سنڌي ادب جو فڪري پسمنظر’ ^م ان اهر
 موضوع تي ڪافي مدلل بحث ڪيو آهي، جنهن ^م هُن قديم آربه دور کان ويدڪ
 فڪري دو، پُدمت، چارواڪ فلسفو اسلام ^ع تصوف جي، سنڌي سماج ^ع شاعري، تي
 فڪري اثرن جو ذكر ڪيو آهي. باڪتر عبدالغفور ميمٽ اڳتي هلي اُن فڪري ارتقا
 جا سرا، سنڌي اساسی شاعري، جي فڪر سان ڳنڍي (align) ڪرڻ جي علمي
 ڪوشش به ڪئي آهي. هُولکي ٿو:

”سنڌ جي صوفي مت ^م موت، فنا، پاڻ سڃائڻ جي وڌي اهميت آهي.
 انهيء حقيقت کي سمجھن کان پوءِ سنڌ جي صوفي فڪر ^م زندگيء
 بابت مثبت رويو پيدا ٿيو آهي. اسان جي اساسی شاعري، ^م تصوف جا
 مشبت لازما موجود آهن. اساسی شاعري انساني زندگي مقصدیت، پيار
 محبت جهڙن جذبن سان پر آهي. سنڌي ماڻههؤ جي نفسیات کي غور
 سان ڏنو وڃي ته منجهس وجودي فڪر، عدم تشدد، امن پرستي، پيار ^ع
 سڪيولر جذبا موجود آهن.“

ساڳئي ڪتاب ۾ اهم اساسی شاعرن جي فڪر جي سري هيٺ قاضي
قادن جي شعری فڪر بابت هُو لکي ٿو: ”قاضي قادن جي شاعري هِ
تصوف (Mysticism). جو فڪر موجود آهي ۽ ان وقت نديي کند ۾
تصوف هونئن به چانيل هو. سند بنیادي طرح وجودي فڪر جي ئي
سرزمین هئي تنهن ڪري نديي کند جي پين حصن جي پيت ۾ تصوف
جو اثر سند وڌيڪ قول ڪيو هو تنهن ڪري قاضي قادن جهڙو ڄاڻو
عالِم مائِھونڪري طرح تصوف جوئي قائل هو،“⁽⁵⁾

داڪٽ عبد الغفور ميمڻ جي راء جي روشنيءَ مِسنڌي اساسی شاعريَ جي
فڪر ۽ فلسفی کي سمجھڻ هِ اجا به سولائي ٿي آهي بقول هُن جي، اساسی
شاعريَ جو فلسفو تصوف جي وجودي فڪري جي زير اثر پروان چڑھيو ۽ آن جو
ابتدائي اثر قاضي قادن ورتو، اها حقیقت پنهنجي جاءءَ تي بجاءَ پر اساسی ڪلام جي
ڳوڙهي ۽ گھڻ رُخی مطالعی بعد ان ڳالهه کي رد نه ڪري سگھبوته اساسی شاعرن جي
اُتساهه جا ذريعا (Source of inspiration) جوهڪ ڪارڻ سند جون قدیم روایتون
به رهیون آهن. سند پنهنجي سماجي قدرن، رسم رواج ۽ روایتن جي لحاظ کان ڏنيا جو
منفرد خطو آهي. مرطن پرطن تي ناراضگيون ختم، مهمان نوازي، آئي جو آذرپاء، اٿئي
جو آذار ننگن تي نشار ٿيڻ يا سامن تي سر ڏيڻ جا مثال رُگو سند ۾ ملن ٿا ۽ آهي
يقيبن ڪنهن تهذيب يافته (Well Cultured) قوم جون نشانيون آهن. اهڙي شاندار
سماجي ۽ ثقافتی ورثي جو اثر، اُثان جي شاعرن پرپور انداز ۾ ورتو، اساسی شاعرن
سند جي ثقافتی روایتن جي اثر کان پاڻ نه بچايو هوندو بلکه هُو ان جا امين ۽ راوي
آهن. هُن بدليل دور ۾ Induct ٿيندڙ نين روایتن کي ڏسي، سند جي شاهوڪار
تهذيب جا لازوال مثال، پنهنجي شاعريَ مِ پيش ڪيا ۽ مائهن کي تهذيب جو دامن نه
چڏڻ جا درس به ڏنا.

قاضي قادن (1463-1551) کي، سنديءَ جو پهريون اساسی شاعر تسلیم
کيو وڃي ٿو. قاضي قادن پنهنجي ڪلام ۾، تنهن دور جي سماجي حالتن جي
عڪاسي سان گڏ، سنديءَ شاعريَ هِ نوان فڪري لاڙا پڻ متعارف ڪيا. هُو پهريون
شاعر هو جنهن جو ڳين ۽ سنپاسين، گهاتن ۽ کاهوڙين جي ڪرادرن کي هڪ الڳ
نظر سان ڏٺوي ان کي اجاگر ڪيو. هُو هڪ قادرالڪلام شاعر هو. سندس سڀاسي يا
مذهبی لاڙن کان هتي هُن جي ڪلام کي ڏسبوته اهو زمان شناسيءَ کان علاوه تصوف
جي تعريف، پاڻ سچاڻ، اعليٰ اخلاقي قدرن ۽ فلسفياڻن خيالن سان پُر آهي. سندس
هيٺيان بيٽ معني ۽ مفهوم جي لحاظ کان انتهائي ڳوڙها، فڪر انگيز ۽ نصيحت آموز
سنديءَ پولي

آهن:

سچە منجە هئام، مون وىئىي واك تىا.
⁽⁶⁾ هيىدانهن هوڏانهن هتتا، هئين جاز وذا مر.

(قاضىي قادن)

هي بيت 'پاڻ سچاڻ' جو وسیع مفهوم رکي ٿو. انسان پنهنجي اندر جي آرسیء ۾ ليئو پائى جڏهن پاڻ سچاڻ جي ڪوشش ڪري ٿو ته کيس حق ۽ باطل، بُري ۽ پلي جو فرق واضح نظر اچھ لڳندو آهي ۽ جڏهن انسان اهي ڳڻ ڳولهه لهي ٿو ته هوهه ڪامل انسان بُطجي پوي ٿو قاضي صاحب هن بيت ۾ بُدائى ٿو اي انسان! اهي سمورا ڳڻ تو ۾ خود موجود آهن ۽ ٿون انهن جي تلاش ۾ هيىدانهن هوڏانهن هتتا نه هن بلڪے پنهنجي اندر منجە ڏس ته تنهنجي رهنمائى ٿئي ۽ ٿون انسانيت جو معراج ماڻين.

سائر ڏيئي لت، اوچي نيقچي پورئي
⁽⁷⁾ هيڪائين هيڪ ٿئو وىئي سڀ جهت

(قاضىي قادن)

مٿئين بيت ۾ 'سائر' کي ڏايد جي علامت طور پيش ڪيو ويو آهي ۽ شاعر چوي ٿو ته ظلمرجي لت سان هُهر هڪ کي ناحق پوري ماري رهيو آهي. علامتي معني ۾ راهما ڦارين حُكمرانن جي ظلم طرف اشارو آهي ته ظلم ۽ جبر سان، سند جي سونهن ۽ سوپيا کي ناس ڪيو پيو وڃي.

سيئي سيل ٿيام پڙھام جي پاڻان،
⁽⁸⁾ اكر اڳيان اڀري واڳون ٿي وريام.

(قاضىي قادن)

قاضي قادن هن بيت پدر اصل ڳالهه علم ۽ عمل جي ڪئي آهي، نه ته اكر (علم) ۽ ڪتاب پيلا بلا ۽ مانگر مچ چو ٿيندا؟ علم تي عمل نه ڪرڻ جو مثال آهي، جيڪو هتي قاضي قادن شاندار نموني ڏنو آهي. علم عمل جو نالو آهي، ڪنهن اهل علم، انسان دوست شخص کان ذهن ۽ ضمير جي ابٿ ڪوئي ڪم سرزد ٿئي ته فهم جو غُنصر آن کي ادراك ۽ پچتاء جوا احساس ڏياري ٿو. اهڙوا احساس جنهن ۾ هُوشور ۽ ساجهه کي پاڻ ڏانهن واڳون بُطجي ورندي محسوس ڪري ٿو جنهن جو نقش مٿئين

بیت ۾ چتیل آهي. ڪمال جو مثال عجب انداز ۾ ذنل آهي. هيء سندی ڪلاسیکل
 شاعري جوروج پور سبق آموز ۽ ناصحائي انداز جوه ڪ شاهڪار مثال آهي
 قاضي قادن يا ان کان پوءِ جي نامور اساسی / ڪلاسیکل شاعرن مخدوم
 نوح، شاه عبدالکريم ٻلتڙي، وارو، لطف الله قادری، ميون شاه عنات رضوی، شاه
 عبدالطیف پتائی، خواجہ محمد زمان لنواری، وارو سچل سرمست، سامي، بیدل روحل
 فقیر، صوفی دلپت، خلیفو نبی بخش لغاری، تائین شاعرن جي ڪلام ۾ هڪ ثقافتی
 روایتن جا اولڑا ۽ بیو عام مائھوءَ جي افلاس، درد ۽ محرومین جي ترجماني ملي ٿي.
 اساسی شاعري پنهنجي جوهر ۾ لافانيت ۽ آفاقيت رکي ٿي، اها فکر، فلسفی ۽
 موضوعاتي لحاظ کان تمام وسیع ۽ شاهوڪار آهي. فلاح انسانیت، اخلاص سان
 پرپور ناصحائي پیغام جو ڀنڊار منجهس سمایل آهي. منجهس انسانی ڳڻ ۽ اوصاف
 بهترین نموني بيان ڪیل آهن. اخلاقیات، سماجیات، باهمي امن، پائیچارو پیار
 محبت، وطن جي حُب ۽ اعليٰ اخلاقی قدرن جا منجهس درس سمایل ۽ سمجھايل
 آهن. جنهن کي ڪنهن سماج جي اخلاقی ۽ تهذیبي تربیت واسطي بُنيادي پٽر قرار
 ڏجي ته وڌاءً ڪونهي. سند جي سماجي نفسیات، رسم رواج، اخلاقی ۽ سماجي قدرن
 جي آباريء ۾ اساسی / ڪلاسیکل شاعري جو نمایان ڪردار ۽ اثر آهي
 قاضي قادن کانپوءِ مخدوم نوح ۽ شاه عبدالکريم ٻلتڙي وارو اهم اساسی
 شاعر آهن. معنی ۽ مفهوم جي لحاظ کان سندن شاعري نهايت اثرائني، فکر جي
 حوالی سان پنهنجي دور جي ترجمان آهي. پنهنجي شاعرن جو ڪلام تعداد جي لحاظ
 کان گهٽ پر نهايت پٽراش پیغام رکي ٿو سندن سوچ تي تنهن دور جي حالتن ۽ واقعن
 جوبه وڏو اثر هئو، اهي ارغون ۽ ترخان دور ڪمراني، جا ڏهاڙا هئا. سند تي ظلم جا
 پهاڙ ڪيرايا پئي ويا. روایتن مطابق گھٹائي سندی عالم ۽ فاضل، ُظلمن کان تنگ
 اچي سند ڇڏي چُڪا هئا. سند مائھوءَ جا حق بي دردي، سان غصب ڪيا پئي ويا.
 پنهنجي شاعرن جي دل ۽ دماغ تي اهڙين حالتن جو گھرو اثر هو

پيئي جا پرييات، ماڪ نه ڀانيو ماڙها،
 روئي چٿهي رات، ڏسي ڏکوين کي⁽⁹⁾

--

اُپتیان ته اندیون، پوريون پرین پسن،

آهي اکترين. عجب پر پست جي.

(مخدومنوح)

مخدومنوح جي متين بيتن ۾ نهايت پراثر پيغام ڏنل آهي ۽ جن ۾ اساسی شاعريه جي فڪ، جنهن جومتي ذكر ٿي چُڪو آهي، جي پرپور ترجماني آهي. ماڪ ڦون کي رات جي ڳوڙهن سان تشبيهه ڏئي، مظلوم ماڻهن جي حال تي وهائڻجي ڳالهه پنهنجي دور جي بي رحم حالتن جوروئيداد آهي، جيڪو ثابت ڪري ٿو ته سنڌ جي ماڻهه جو احساس، اُن جو شاعر ڪيڻي دردانگيز انداز ۾ بيان ڪري رهيو هويا پاڻ سڃاڻ جو اعليٰ مثال بيت نمبر ٻـ ڏنل آهي. ڪليل اکين سان ڪجهه نظر نه اچڻ ۽ اکين کي پوٽه (اندر ۾ جهاتي پائڻ) سان حق يا پُري ۽ ڀلي جو فرق نظر اچڻ يا محبوب پست يا اهڙن مثالن سان ماڻهن جي سوچ يا اخلاقي تربیت جا مثال، سنڌي اساسی شاعريه جا انوکا ترين مثال آهن.

شاهه ڪريم کي به پنهنجي دور جي سماجي ۽ سياسي حالتن بيهـد جهنجهوڙيو هن پنهنجي شاعريه ۾، بيتن ذريعي اهڙين حالتن ڏانهن اشارا به ڪيا آهن. هن عام ماڻهه جا احساس محسوس ڪندی ڪلام چيو ۽ پنهنجي اسلوب ۽ انداز بيان ۾ ناكاري روایتن کي ننديو.

ور سا سُيجي وڀـ جتي سچـ هـڪـ
سو ماـڪـويـ قـيرـ جـتي ڪـورـ ڪـمائـينـ.⁽¹⁰⁾

--

مجاري موهي، ڪـڏـهنـ وـينـهـ نـڪـري
اـڪـڙـيونـ توـهـيـ مـچــنـ وـهـيـ وـسـهـيـ.⁽¹¹⁾

(شاهه ڪريم)

شاهه ڪريم جا مٿيان بيت پنهنجي معني ۾ نصيحت آموريه جو وڌو پيغام رکن ٿـاـ مـذـڪـورـهـ بـيـتـ اـعـلـيـ اـنسـانـيـ قـدرـنـ جـوـ آـئـيـنـدارـ بـ آـهـنـ. منجهن اهڙن قدرن جي پـاسـدارـيـ تـيـ زـورـ پـيرـيلـ آـهـيـ بـيـتـ نـمـبرـ ۾ـ شـاهـ ڪـريمـ چـويـ ٿـوـ: جـتيـ عـادـلـ، صـافـ گـوـ ۽ـ سـچـارـ ماـڻـهنـ جـيـ کـوـتـ هـجـيـ ياـ اـهـيـ اـقـليـتـ ۾ـ هـجـنـ، سـمـجهـجـهـيـ تـهـ اـتـيـ ڪـوـڙـ جـوـ ڪـارـوـبارـ هـلـيـ ٿـوـ اـهـڙـوـ ماـڳـ ئـيـ تـرـڪـ ڪـرـنـ گـهـرجـيـ، چـوـ نـ سـنـدـسـ نـظـرـ ۾ـ، انـ ۾ـ اـنسـانـيـتـ جـوـ فـلاحـ نـاهـيـ، ٻـئـيـ بـيـتـ ۾ـ مـصـنـوعـيـ (دـنـيـاـويـ)ـ عـيشـ وـعـشـرـتـ جـوـ انـڪـاريـ خـيـالـ سـماـيلـ آـهـيـ، شـاهـ ڪـريمـ فـرمـائـيـ ٿـوـ دـنـيـاـويـ عـيشـ عـشـرـتـ جـوـ عـارـضـيـ خـيـالـ سـنـڌـيـ ٻـولـيـ.....

هڪدم ته مائڻوئه کي مُتاثر ڪري پاڻ ڏانهن چڪي ٿو پراهو هشن مان نڪرندي بهيرم ڪون ٿولڳي، تنهنڪري اهڙو عارضي سُک پسي اکيون پوري نه ويٺن گهرجي پر حقيقى خوشيءَ لاءِ جستجو ڪجي.

شاهه لطيف کان اڳ جي ااسي/ ڪلاسيڪل شاعريءَ جا به وڏا نالا شاهه لطف الله قادری ۽ ميون شاهه عنات رضوي آهن. پنههي جو ڪلام معنوی اعتبار کان نهايت ڳوڙهو آهي. شاهه لطف الله قادریءَ جا به رسالا "سنڌي رسالو" ۽ "منهاج المعرفت" موجود آهن. محققن سندس بيتن جو ڳاڻيتو ڪٿي سايدا تي سوته ڪٿي چار سو ڪون ڏسيو آهي. سندس ڪلام نهايت فصيح و بلعي آهي، جنهن ۾ تصوف جا باريڪ نُكتا سمجھايل آهن. محققن شاهه لطيف ۽ ان کان اڳ جي ااسي شاعريءَ جي وچ ۾ لطف الله قادریءَ جي ڪلام کي اهم ڪري سڀيو آهي. هن جي ڪلام ۾ فڪر، خيال، فلسفى ۽ نفسيات جا ڳوڙها نُكتا بيان ٿيل آهن.

حسن حبيبن جو پسين جي هيڪار
⁽¹²⁾ ته تو تي سڀ ڄمار وڃي اُچ ورهين جي.

(طف الله قادری)

ٻُجهي تئن اپوجهه، جاڻ ويجائي پانهنجو
⁽¹³⁾ هوئين تئن سڀوجهه، ته ٻجهه مرڙي جيitرو.

(طف الله قادری)

ميدين شاهه عنات، شاهه لطيف کان اڳ واري ااسي شاعريءَ جو ٻيو وڏو اهم نالو جنهن جو ڪلام ڪتابي صورت ۾، ڊاڪٽر بلوج ترتيب ڏنو آهي. ميدين شاهه جي ڪلام جي عظمت جو اندازو ان مان لڳائي سگهجي ٿو ته سندس بيان جي وسعت ۽ مضمون جيوضاحت واري خاص خصوصيٽ جو، شاهه جي اسلوب تي اثر تسليم ڪيو ٻيو آهي.

چرخو ائين چور جيئن ڀونه ڀڻکو نه سُطي،
آڌيءَ جو عنات چئي، اُئي آٿئ اوڻ
⁽¹⁴⁾ تهان پوءِ تور ته تنهنجوست برابر سون ٿئي.

(شاهه عنات رضوي)

هن بيت ۾ نهايت معني خيز ڳالهه ٿيل آهي. خُدا جي عبادت (نيڪي جا

ڪم) ائين ڪرڻ گهرجن، جيئن آسپاس کي ڪا خبر نه پوي اذرات جو اُٿي آتن اوريندين، خالق حقيقي کي باڏائيندي راضي ڪندين ته ٿنهنجي سڀ ڪنائي ٿيندي، چو ته اُن سان ئي مشكلن مان پار اڪاري سگهجي ٿو توکل الله تي ڪامل يقين جونهايت دل سوز پيغام شاه عنات جي هن بيٽ ۾ سمایل آهي. انسان جي هڳجي من لاءِ هدایت جوهيءَ هڪ زبردست مثال آهي.

شاهه لطيف جي شاعري اساسی / ڪلاسيڪل شاعريءَ جو اٿنت حصو آهي اُن ڪانسواء اساسی / ڪلاسيڪل شاعري جي تاريخ اڀوري رهندي شاهه لطيف سنڌي سماج جو مزاج شناس شاعر هئو سندس شاعريءَ ۾ انساني قدرن، روایتن رواداري، وطن جي حُب، اخلاقيات ۽ پيار محبت جوزوردار پيغام سمایل آهي ته ساڳي جاءء تي اُها تنگ نظري، انتهائسنڌي، اسهپ، مذهبی رنگ نسل جي تفريقي ۽ تعصب جي پٽ خلاف آهي. شاهه جي فڪر بابت گھڻو ڪجهه لکجي چُڪو آهي، هتي سندس شاعريءَ مان چند مثال پيش ڪجن ٿا:

إن پر نه ايمان، جعن ڪلمي گو ڪوئائين
دغا ٿنهنجي دل ۾ شرك ۽ شيطان
مُنهن ۾ مسلمان، اندر آذر آهئين.

صوفي لاڪوفي، ڪون ڀائينس ڪير
منجهيان ئي منجهه وزهي، پذر ناهس پير
جنين ساڻس وير، ٿئي تني جو واهرو⁽¹⁵⁾

جي ڀائين جو گي ٿيان، ته طمع چڏ تمام
گولا جي گولن جا، تن جو ٿيءَ غلام
صبر جي شمشير سين ڪرڪيني کي فتلام
ته نانگا ٿنهنجو نام، لکجي لاهوتين ۾⁽¹⁶⁾

(شاهه عبداللطيف)

شاهه جي شاعري يا فلسفري جا ڳڻ بيان ڪرڻ بابت هي مختصر مقالو ناكاني آهي يا چند صفحن ۾ اُن جو احاطو ممڪن نه آهي، ٿنهنڪري اُن جو هر بيٽ ۽ هڪ سٽ جو مطالعو غور سان ڪبوٽ پڙهندڙ اُن جي پيغامي ڦفلي کي

خودبخود سمجھئي سگھندو جو شاھم جي هر ست فلاح انسانيت ۽ دعوت محبت جي
لازوال پيغام سان تمقار آهي مٿي پيش ڪيل ٿئي بيت اُن جاروشن مثال آهن.
شاھم لطيف جو همعصر، خواجا محمد زمان لنواريءَ وارو جنهن جو شعر به فلسفيائي
نُڪتن سان پُر آهي. سندس ڪلام فڪري لحظاً کان انتهائي ڳوڙه هو آهي. حيرت
آهي ته سند جي هنن ڪلاسيڪل شاعرن جي شاعريءَ تي محققن خاطر خواه ڌيان
ڏنو آهي نه اُن جي ڪا گھڻي تشهير ۽ تshireج ڪئي آهي ورنه اهڙو ڪلام، جنهن ۾
ههڙو پيغام ۽ فلسفيائڻ خيال سمایل هُجن، اهو ڪنهن شاهو ڪارادب جو ترجمان ۽
تهذيب يافتے قوم جي اهم اهڃاڻ کان گهٽ نه آهي.

صوفيءَ صاف ڪيو ڏوئي ورق وجود جو
(17) تڏهن تن ٿيو جيئري پسڻ پريئنءَ جو

سڪ روحاڻي ساميين، جسمي جاھلن
(18) ٻگهن مچي من، پارس پسن ڪينڪي.
(خواجہ محمد زمان)

خواجا محمد زمان جي پنهي بيتن ۾ شعری فلسفی ۽ ناصحاءُ انداز جي
عڪاسي، زبردست مثالان سان ٿيل آهي. پريئنءَ جي پسڻ لاءَ اندر کي صاف رکڻ ۽
سامييين کي روح ۾ سڪ جي ۽ جاھلن (دنيادارن) کي مادي شين جي طلب کي ٻگهن
جي مچي ماڻ سان مشابهت ڏيڻ جو انداز نهايت ٺهڪندڙ ۽ نرالو آهي. خواجہ
صاحب جو سمورو ڪلام اهڙن فلسفيائڻ نُڪتن سان پرپور آهي.
شاھم جي تسلسل جو اهم شاعر سچل سرمست، جنهن کي اساسي / ڪلاسيڪل
شاعرن ۾ منفرد حيشت حاصل آهي. سچل سرمستي ۽ وجданى ڪيفيت ۾ سماج
جي بدبوردار روایتن خلاف جيڪونعرو و پنهنجي شعرن وسيلي بلند ڪيو اُن کي کيس
ممتر حيشت بخشي چڏي

ملان ٿون محبت جو چڪو ڪين چڪين
ڪطيو ڪارنهن ڪنڊ ۾، مُنهن تي پيو مكين
سبق سورائتن سکيو سو جي ٿون سكين
ته رحل سڀ رکين، ملان مسجد ڪنڊ ۾.

--

بیائی پانھپ چذ، سچا آء احادیت ۾،
 لحمون وحمون لڏ، ته پاكائي پاک ٿئن.⁽¹⁹⁾

(سچل)

سچل جا بیئی بیت سندس انداز سرمستیءَ جا واضح مثال آهن. بیتن منجهان اهو پبط معلوم ٿئي ٿو ته سندس دور مذهبی حوالی سان شدت پسنديءَ جو دور هئو جنهن ۾ سچل پنهنجي واشگاف ڪلام وسيلي انسانيت، میث محبت ۽ پيار جو درس ڏيندي، خلق کي حقيقي آفاقت پيغام ڏي مائل ٿيڻ لاءِ قائل ڪري رهيو هئو. جهڙوک ٻئين نمبر بیت جي فلسفی مان واضح جهلوکي رهيو آهي، جنهن ۾ سچل فرمائي ٿو: اي بندا! بیائی واري پانھپ (دنيا وارن جي غلامي، جي حضوري) چڏ ۽ خُدا جي هيڪڙائي جوقائل ٿي، ان جي ذات پاک سان ٻئي ڪنهن کي شريڪ نه سمجھه ته جيئن تنهنجي زندگيءَ جو سفر سقلو ٿئي.

سچل کانپوءَ جي ڪلاسيڪل شاعرن جي شاعري مان چونڊ پيش ڪرڻ اڳ ايترو چوٽ ڪافي آهي ته اُنهن شاعرن، قاضيقادن، بلڙي شاهه ڪريم، شاهه لطف الله قادری، ميون شاهه عنات، شاهه لطيف ۽ سچل جي تنوار کي پنهنجي شاعريءَ جو حصوبائي اڳتي وڌائڻ جي ڪوشش ڪئي ۽ پنهنجي ڪلام وسيلي ساڳيو پيغام عام ڪرڻ جو سhero پنهنجي سر کنيو سندن شاعري کي ان سلسلی جو تسلسل مجھ ۾ ڪوارنه آهي:

ويدن جا وادي، اسين آهيوں ڪين ڪي،
 اتكل أستادي، ن ڪي ڄاڻون چت ۾.⁽²⁰⁾

(ساممي)

دنيا ڪارڻ دين کي، تون ورسيو وسارين،
 کتي بازي بانورا، هٿين ٿو هارين،
 ماري من هراد چوي، جي وحدت ڏي وارين،
 ته جاڏي نهارين، تاڏي سجڻ پسین سامهون.⁽²¹⁾

(مراد فقير)

جي پائئين پسان پرين کي، ته اندر ۾ وجهه ليئو

سنديءَ بولي

پېر ۾ پرمیشور ته پېر ۾ ڪو ٻيو
 اسلام ته آيو الله کان، ته ڪفر ڪنهن ڪيو
 جي ڪعبو خانو خدا جو ته دیول ڏوھه ڪيو
 مڙھي ۽ مسجد ۾ روشن هڪ ڏيغو
 اچي ڪيئن پيو دلپت خلل هن خلق ۾
(22)
 (صوفي دلپت)

ٻيڙا مکي ٻار ۾ وڌائون واري
 سرههه کطي سايجا ٿيا، ساجهر سينگاري.
(23)
 هليا هڪاري، الله سندي آسري

(خليفونبي بخش)

وحدت ويسه ساڻ سدائين شوقون رهه شاد
 مذهب واري قيد ڪون بيدل، عشق ڪندو آزاد.
(24)
 (بيدل)

نتيجه:

متي پيش ڪيل ڪلام جي مطالعي مان نتيجو اخذ ٿئي ٿو ته اساسي (ڪلاسيڪل) شاعري جي روپ ۾ سندي ڪلام جو فكري پھلو ۽ فلسفو انتهائي وسيع، شاهوڪاري ۽ آفائي آهي، جنهن منجهه ڪائنات جي ڪل موجودات، ان جي هاڪاري پھلوئن ۽ موضوعن کي سموهه جي ڪوشش ڪندى، عالر اقوام جي خوشحالie جو آفائي پيغام "عالر سڀ آباد ڪرين" جي صورت ۾ واضح نموني ڏنو ويو آهي. اساسي (ڪلاسيڪل) شاعري جي هڪ پھلو ۽ موضوع تي الگ سان بحث ڪرڻ جي ضرورت آهي، جيڪو هن مختصر مقالي ۾ دشوار آهي، ان جي لاء وڏو وقت درڪار آهي ۽ جنهن تي اڳتي هلي باقاعدگي سان ڪم جي قوي اميد ڪجي ٿي ته جيئن اساسي (ڪلاسيڪل) ڪلام جو پيغام عام ٿيڻ ۾ مدد فراهم ٿئي ته ان ۾ فقط محدود موضوع ن پر ڪائناتي تصور تصوف تحت انساني تهذيب جي پوري تاريخ ۽ قديم روایتن جا شاندار مثال سموهيندي، سندي تهذيب، تمدن ۽ ثقافت جي عڪاسي ڪئي وئي آهي ۽ ناڪاره انساني عملن ۽ پھلوئن، روين ۽ رنجشن.

اسهپ، انتهای پسندی سختگیری، نفرت ۽ ناراضگین کی ڪُلی عام نندیو ویو آهي بلک اعلیٰ اخلاقی قدرن جو په در په بیان، ذهنی ۽ روحانی تربیت جو بی مثال پیغام آهي، جیکو اساسی (کلاسیکل) شاعری، جو هڪ روشن پھلو آهي.

مٿی پیش ڪیل سمورو ڪلام سند جي اساسی (کلاسیکل) شاعری، جي شاهوڪار دور سان تعلق رکي ٿو جنهن ۾ بنیادی (اساسی) دور جي شاعرن: قاضی قادن، مخدوم نوح، بلڑی شاھ کریم، لطف الله قادری، میون شاھ عنات رضوی، کان علاوه بعد جي کلاسیکل شاعرن شاھ عبداللطیف پتائی، خواجا محمد زمان لنواری، وارو سچل سرمست، پائی چین راء سامي ۽ ویجهی ماضی، یعنی تالپر ۽ انگریز دور جا شاعر فقیر قادر بخش بیدل، صوفی دلپت، روحان فقیر، مُراد فقیر، خلیفو نبی بخش لغاری ۽ بین جي ڪلام تي مبني آهي، جنهن ۾ فلسفیائڻ خیالن، فکر، اعلیٰ انسانی اخلاقی قدرن جي پاسداری، جو درس ڏئل آهي.

حوالا

1. بلوچ نبی بخش (داڪتر)، 1998ع: "سنڌي لغت (هڪ جلدی)" سنڌي لئنگوچیج اثارتی، حیدرآباد
2. داؤدپتو، عمر بن محمد (علام)، 1978ع: "مقالات ۽ مضمون، شاھ عبداللطیف پت شاھ ثقافتی مرکز ڪميٽري، ص 17
3. بلوچ، نبی بخش (داڪتر)، (تحقيق ۽ تصحیح)، 2004ع: "شاھ لطف الله قادری، جو ڪلام"، انسٹیٽيوٽ آف سنڌالاچی، ص 21_22
4. <http://dic.sindhila.educ.pk/define>
5. میمٹ، عبدالغفور، (داڪتر)، "سنڌي ادب جو فکري پسمنظر" سنڌي لئنگوچیج اثارتی، حیدرآباد 80، ص 2017ع
6. نڪر، هیرو، 1996ع: "قاضی قادن جو ڪلام (سنڌ ۾ اُن جو ایسا)" روشنی پبلکیشن ڪنڈیارو، ص 106
7. داؤدپتو، عمر بن محمد (علام)، 1978ع: "مقالات ۽ مضمون، شاھ عبداللطیف پت شاھ ثقافتی مرکز ڪميٽري، ص 17
8. ايضاً ص 43
9. ايضاً ص 17
10. داؤدپتو، عمر بن محمد (علام)، 1937ع: "شاھ کریم بلڑی واری جو ڪلام"، مولوی عبدالصمد شریف الدین پروپرائیٽر بمجمی
11. ايضاً ص 107

12. بلوچ، نبی بخش خان (داکٹر)، 2004ع: ”شام لطف اللہ قادریہ جو کلام“ انسٹیتوٹ آف سنڈ الاجی، ص 47
13. بلوچ، نبی بخش خان (داکٹر)، 2004ع: ”شام لطف اللہ قادریہ جو کلام“ انسٹیتوٹ آف سنڈ الاجی، ص 32
14. حامی، عطا محمد، 1981ع: ”کلاسیکی شاعری“، سنڈی ادبی بورڈ چارمشورو ص 10
15. فناصرو منظور احمد، 2009ع: ”شام عبداللطیف پتائی حیات و افکار (اردو)“، ص 160
16. ایضا ص 347
17. داؤد پوتا، عمر بن محمد (علام)، 1994ع: ”ایيات سنڈی“، شام عبداللطیف پت شام ثقافتی مرکز کمیٹی، ص 83
18. ایضا ص 73
19. انصاری، عثمان علی (مرتب)، 1958ع: ”رسالو سچل سرمست (سنڈی کلام)“، سنڈی ادبی بورڈ، ص 57
20. پتی رشید، 2010ع: ”تصوف اور کلاسیکی سندهی شاعری“، سنڈی ادبی سنگت، ص 77
21. ایضا ص 79
22. ایضا ص 83
23. بلوچ، نبی بخش خان (داکٹر)، (مرتب)، 2005ع: ”خلیفی نبی بخش جو رسالو“ سنڈی ادبی بورڈ، ص 19
24. پتی رشید، 2010ع: ”تصوف اور کلاسیکی سندهی شاعری“، سنڈی ادبی سنگت، ص 91